

ngani nga letra kon gina bilog sa isaeá eamang ro mga bisaeá, hay kon siín dapít winigitan it letra o mga letra hay gina butangán it tanda ngará: ('), kamana sa *bukot*, *owat*, nga kon isueát it ibá hay *buko't*, *owa't*, Apang indì dapat mag paeaw-ag it pag gamit ku tanda ngará: gamitan eamang kon may gina likawán nga basi mag dueom ag indì maathagan do kahuegan o buot sinhanon; o may katahapan nga mag sayúp do pag basa, kamukhá ku *it-a* (*it ana*) nga dapat isueat nga *it'a*.

IKATLO NGA PUNA

Paggamit ku mga tanda ag maeagku
nga mga letra.

HUGPONG NGA IX

MGA TANDA NGA GINA GAMIT SA PAG SUEAT

Wat eabot ku mga letra nga gina gamit sa pag paathag, hay may iba nga gina dapat agúd maka bulig sa pag taó it kahayagan ag kaathagán ku buot isaysay sa sueát. Rayang mga tandà hay mawra: Tili (acento), guhit (guion), koma (coma) komilyas (cómillas), puntogkoma (punto y coma),